

سفر نامہ پاکستان

پھر لاہور میں

(۱۱)

سعید احمد اکبر آبادی

لاہور ایر پورٹ پہنچا تو حسب توقع میاں اسلم، ریکانہ اور ان کے پھول سے چاروں بچے موجود تھے، نافع تو ابھی گود میں ہے صرف ہلکنا جانتا ہے۔ سب سے بڑا بچہ ظفر بیٹے شہریہ تھا۔ اب سنجیدہ ہو گیا ہے۔ ان دونوں کے بیچ میں دو لڑکیاں ہیں۔ ایک کا نام زمیلہ ہے اور دوسری کا انجم، دونوں بچیوں کو نانا سے بڑی محبت ہے، مجھے دیکھتے ہی دوڑی ہوئی آئیں اور پیٹ لگیں۔ ان سب کے ساتھ پنجاب یونیورسٹی لاہور کے اسٹیشن وگن میں بیٹھ کر گھر آیا اور وہاں مسلمان رکھتے ہی پنجاب یونیورسٹی کی پرانی بلڈنگ میں آیا۔ یہاں دو دن سے آل پاکستان مہٹری اینڈ کلچر ایسوسی ایشن کی بین الاقوامی کانفرنس ہو رہی تھی۔ میاں اسلم اس کے کرتا دہرتا تو تھے ہی، انھوں نے مجھ کو بھی اس کا ایک مندوب بنا دیا تھا۔ اور اسکا حیثیت سے مندوب کا بیج اند دوسری متعلقہ چیزیں مجھے مل گئی تھیں۔ اس رواروی میں کانفرنس کے لئے میں مقالہ تو کیا لکھتا اس سے بڑا فائدہ یہ ہوا کہ کانفرنس میں شریک ہو کر بعض اچھے اچھے مقالات سن لئے اور یہ جو مذاکرہ ہوا ان سے لطف اندوز ہوا۔

د پاکستان کے تاریخ کے پروفیسروں اور اساتذہ کے علاوہ اپنے بعض دیرین دوستوں سے یکجا ملاقات بھی ہو گئی، شیخ عبدالرشید سابق پروفیسر مسلم یونیورسٹی علیگڑھ)۔

غوث کریم خواجہ عبدالرشید، ڈاکٹر عبداللہ چغتائی۔ ڈاکٹر عبادت بریلوی،

عبدالحمید صاحب ساکھ جیم کے صاحبزادہ ڈاکٹر عبدالسلام . خورشید حبشس ایس۔ اے۔
رحمن اور دوسرے احباب یہاں موجود تھے۔ ان سب سے ملاقات ہوئی۔

پروفیسر ہارڈی | ان حضرات کے علاوہ باہر سے آنے والوں میں پروفیسر پیٹر ہارڈی
(Peter Hardy) سے بھی ملاقات ہوئی۔ موصوف لندن یونیورسٹی میں ہندو
کے قرون وسطیٰ کی تاریخ کے پروفیسر ہیں متعدد کتابیں لکھ چکے ہیں۔ میرے بڑے مخلص
اور عزیز دوست ہیں۔ علی گڑھ آچکے ہیں، ۱۹۳۶ء میں جب میں لندن گیا تھا وہاں بھی
ان سے خوب ملاقات رہی، اخلاقی حیثیت سے بھی بڑے شریف اور خوش مزاج انسان
ہیں۔ اب اس وقت عصرانہ پریکٹی برس کے بعد چانگ ملاقات ہوئی تو بہت خوش ہوئے
دیکھ تک باتیں کرتے اور میرے حالات پوچھتے رہے۔ متشرفین میں بہت سے لوگوں سے
میری ملاقات ہے۔ لیکن ان جیسے مسکین طبع اور بے تکلف میں نے کم دیکھے۔

پروفیسر حمید الدین | یہاں پروفیسر حمید الدین سے بھی ملاقات ہوئی۔ موصوف پنجاب
یونیورسٹی لاہور سے تاریخ میں ایم۔ اے کرنے کے بعد سینٹ اسٹیفنس کالج، دہلی میں فارسی
کے ایم۔ اے میں داخلہ، غالباً ۱۹۳۶ء میں لیا تھا۔ میں اُس زمانہ میں کالج میں ہی تھا
اور فارسی میں ایم۔ اے کلاس کا کھاسکل پوسٹری کا پریچ میں ہی پڑھاتا تھا۔ چنانچہ حمید الدین
کی ایک کلاس میرے ہاں ہوتی تھی ان کا ایک ساتھی وشوا متر عادل تھا۔ وشوا متر نے
انگریزی میں ایم۔ اے کر لیا تھا۔ اور اب دوسرا ایم۔ اے فارسی میں کر رہا تھا۔ یہ دونوں
ایک ایک مضمون میں ایم۔ اے پہلے سے تھے اس لئے یونیورسٹی کے قانون کے مطابق دوسرے
کے بجائے ایک ہی برس میں ایم۔ اے کے امتحان میں شریک ہونے کی اجازت تھی۔ اس
بنا پر یہ دونوں کالج میں ایک برس ہی رہے۔ امتحان میں شریک ہوئے اور اچھے ڈیپن
میں کامیاب ہوئے۔

وشوا متر عادل نہایت ذہین، خوش طبع اور خوش مزاج نوجوان اور ارجو کاترتی

پسند شاعر اور ادیب تھا۔ تعلیم سے فارغ ہو کر بمبئی کی فلمی دنیا میں چلا گیا اور وہاں بڑا نام پیدا کیا۔ جب کبھی ملاقات ہوتی حسب معمول بڑی تپاک سے ملا۔ پندرہ سولہ برس ہوئے ایک دن بمبئی میں اچانک ملاقات ہو گئی تو بڑے اصرار سے ڈنر کی اور فلمی دنیا کی سیر کی دعوت دی۔ میں نے غالب کا یہ شعر پڑھا۔

تھی وہ اک شخص کے تصور سے

اب وہ رغنائی خیال کہاں؟

اور اپنی مصروفیت کا عذر کر دیا۔

حمید الدین بھی نہایت ذہین، طباع اور قابل تھے، تحقیق کا ذوق تھا، یہ کسفر ڈیونپور سٹی چلے گئے، وہاں سے پی۔ پی۔ ایچ۔ ڈی تاریخ کی ڈگری لی اس کے بعد انگلینڈ میں ہی ادھر ادھر ہر رہے۔ اب تیرہ چودہ برس سے امریکہ کی کولمبیا یونیورسٹی میں مستقل پروفیسر ہیں۔ اس وقت وہیں سے پاکستان کی کانفرنس میں شرکت کے لئے آئے تھے۔ مجھ سے اس تعلق کے علاوہ میاں اسلم کے بھی بہت گہرے دوست ہیں۔ جب کبھی لاہور آتے ہیں اون کی بیوی اور بچوں کے لئے تحفے لاتے ہیں، تقسیم کے دو تین برس کے بعد ڈھا کا جاتے ہوئے کلکتہ آئے تھے تو میرے پاس ہی قیام کیا تھا۔ بڑی محبت کے آدمی ہیں بھکڑا دن سے ملکر ہمیشہ بڑی خوشی ہوتی ہے۔ چنانچہ اس مرتبہ بھی ہوئی۔ عصرانہ پر اور بھی بہت سے پاکستانی دوستوں سے ملاقات ہوئی۔ جن کے نام بھی یاد نہیں آ رہے ہیں اس سے فارغ ہو کر میں نے وہیں عمر کی ناز ادا کی اور گھر آ گیا۔

پستانِ فاطمہ | شب کو بوستانِ فاطمہ (سابق لانس گارڈون) میں کانفرنس کا ڈنر تھا۔
 میں ڈنر | میاں اسلم کے ساتھ اُس میں شریک ہوا، آپ کو یاد ہو گا سیرت کانفرنس کے موقع پر اسی جگہ اہل لاہور کی طرف سے ایک نہایت شاندار عصرانہ ہوا تھا۔ اب یہ ڈنر تھا تو بجلی کے قہقروں سے ڈنر گاہ کو سجایا گیا تھا۔ پوری فضا نہایت سمانی اور دلکش تھی۔

ڈنر بھی بہت شاندار تھا۔ یہاں کچھ اور حضرات سے ملاقاتیں ہوئیں جن میں ایڈووکیٹ
بیرسٹر اور حکومت کے عہدہ دار شامل تھے۔

ایک لطیف | یہاں ایک عجیب لطیف ہوا کہ میاں اسلم نے میرا ایک صاحب سے تعارف
کرایا جن کا نام اب یاد نہیں یہ پنجاب کی مسلم لیگ کے ایک ذمہ دار عہدہ دار تھے اور پنجاب
میں جب مسلم لیگ کی وزارت ۱۹۷۷ء میں بنی تھی۔ اس میں یہ وزیر بھی تھے۔ تعارف کے
بعد ان کو مجھ سے کچھ ایسی دلچسپی پیدا ہو گئی کہ مجھے الگ ایک صوفیہ پریکٹس بیٹھ گئے
اور ہندوستان کی سیاست پر گفتگو شروع کر دی۔ میں نے کہا۔ ہندوستان میں
آج کل ایمر جنسی کا دور دورہ ہے۔ لیکن جمہوریت اس ملک کے عوام میں اس درجہ
رچی اور بسی ہوئی ہے کہ اس ایمر جنسی کو جلد یا بدیر لازمی طور پر ختم ہونا ہے۔ پولیس
پر چونکہ نہایت سخت قسم کا سنسر لگا ہوا ہے۔ اس لئے یہ تو نہیں بتایا جاسکتا کہ انڈیا
ہی انڈیا کیا کچھ ہو رہا ہے۔ کتنے لوگ گرفتار کئے گئے ہیں۔ وہ کہاں کہاں رکھے گئے
ہیں اور ان کے ساتھ جیل خانوں میں کس قسم کا سلوک ہو رہا ہے۔ اور یہ بھی نہیں معلوم
کہ مخالف پارٹیوں کے کارکن جو جیل خانوں سے باہر ہیں وہ انڈیا گرانڈ کچھ کام کہتے
ہیں یا بس دم سادہ کے بیٹھ گئے ہیں۔ البتہ ظاہر میں جو کچھ نظر آتا ہے۔ وہ یہ ہے کہ
ایمر جنسی سے فوری طور پر کچھ فائدے ہوئے ہیں، مثلاً فرقہ وارانہ فسادات جو آئے
دن ہوتے رہتے تھے وہ بند ہو گئے ہیں۔ اور اس بنا پر مسلمانوں کو اطمینان کا سانس
لینے کا موقع ملا ہے۔ دفتروں میں کارکردگی کی رفتار بڑھ رہی ہے یوتورسٹیوں میں جہاں
روزمرہ ہنگامے ہوتے رہتے تھے۔ اب وہ سرد پڑ گئے ہیں۔ اور ان میں تعلیم غیر کسی
خر خشتہ اور رخنہ کے ہو رہی ہے۔ لڑکے ریل گاڑیوں میں اور بسوں میں اور سڑکوں پر
عورتوں اور لڑکیوں سے چھیڑ چھاڑ کرنے رہتے تھے۔ انہوں نے اب عقل کے ناخن لے
لئے ہیں۔ اور اپنی حرکتوں سے باز آ گئے ہیں، جرائم کی رفتار سست ہو گئی ہے، اس ظاہر میں

فرضِ شناسا سہما کا احساس اور جذبہ ابیز ہے۔ بازار میں قیمتوں پر کنٹرول کر لیا گیا ہے شہر میں صفائی ستھرائی پہلے سے زیادہ نظر آتی ہے۔ شہر کو خوبصورت بنانے کی مہم تیز ہو گئی ہے۔

اب انھوں نے ہندوستان اور پاکستان کے تعلقات کے بارہ میں سوال کیا میں نے کہا۔ میں آپ کو یقین دلاتا ہوں کہ ہندوستان کے عوام اور گورنمنٹ دونوں کی دلی خواہش اور تمنا ہے کہ دونوں ہمسایہ ملکوں کے تعلقات بہتر سے بہتر اور دوستانہ ہوں۔ اور پاکستان میں اتنے دنوں تک گھومنے پھرنے اور عوام و خواص سے ملاقات اور گفتگو کے بعد میرا احساس یہ ہے کہ یہی جذبہ اس ملک کے عوام اور گورنمنٹ کا ہے پھر چونکہ میں تھیوریٹکال طور پر علم رہا ہوں اس لئے کہہ سکتا ہوں کہ مسز انڈر گاندھی اور مسز بھٹو دونوں کا طریق فکر، طرز عمل اور احوال و عوطف ایک جیسے ہیں اس بنا پر امید ہے دونوں ملکوں کے باہمی تعلق کو خوشگوار بنانے کے لئے کوئی عملی اقدام جلد ہی کیا جائے گا اس میں دونوں کی مافیت ہے۔ اور جنوب مشرقی ایشیا کا امن و امان اس پر موقوف ہے میری یہ تقریر ان صاحب کو بہت پسند آئی، خوش ہو کر کہنے لگے آپ بڑے صاف ذہن اور کھلے دماغ کے انسان ہیں۔ آپ سے مل کر بڑی مسرت ہوئی۔ اس کے بعد انہوں نے دوسرے دن کے ڈنر کی دعوت دی۔ میں نے ہر چند محنت کی، مگر وہ نہ مانے، آخر مجھے دعوت قبول کر لینی پڑی۔ انہوں نے کہا میں کارے کر آؤں گا اور آپ کو لے آؤں گا میں نے مسرت میری دعوت قبول تو کر لی، لیکن بوستان فاطمہ سے گھر آ کر میں نے ذرا غور کیا تو محسوس ہوا کہ یہ دعوت نہ میرے حق میں اچھی ہوگی اور نہ میرے میزبان کے حق میں۔ میرے حق میں تو اس لئے اچھی نہ ہوگی کہ میں پاکستان گورنمنٹ کی دعوت پر یہاں آیا تھا۔ اس لئے اخلاقی طور پر میرے لئے مناسب نہیں ہے کہ گورنمنٹ کے کسی مرتبہ مخالفت کے لیڈر کے یہاں ڈنر کھاؤں۔ جب تک اس سے پہلے سے نہ میری دوستی ہے

دو جان پہچان، نہ صاحبِ سلامت اور نہ علیک سلیک، اس بنا پر ڈنکر کی حیثیت سیاسی ہو جاتی، اب رہے میزبان! تو اون کے حق میں یہ دعوت اس لئے نامناسب تھی کہ وہ حزبِ مخالف کے لیڈر ہیں اور جس طرح ہر گورنمنٹ اپنے ہاں کی اپوزیشن پر اعلیٰ سیدھے الزام لگاتی ہے پاکستان گورنمنٹ بھی اپنے حزبِ مخالف پر یہ الزام لگاتی ہے کہ یہ لوگ ہندوستان سے ساز باز کئے ہوئے ہیں اور اس کے ایجنٹ ہیں۔ اس حالت میں اگر میں اون کے ہاں ڈنکر کھانا تو ممکن ہے اس سے مذکورہ بالا الزام کو قوت پہنچانے کی کوشش کی جاتی، بہر حال اسد احساس سے جھک سکتی پریشانی اور روحانی اذیت ہوتی۔ صبح ہوئی تو میں نے ارادہ کر لیا کہ اس دعوت کو منسوخ کرادوں گا۔ لیکن غالباً جو احساس مجھ میں پیدا ہوا وہ آج محترم کو بھی ہوا، چنانچہ قبل اس کے کہ میں اپنا آدمی ان کے پاس بھیجوں ان کا آدمی آیا اور اس نے دعوت کی منسوخی کی اطلاع دی۔ میں نے خدا کا شکر ادا کیا کہ

جو تیری خوشی دہی میرا مدعا ہوا۔

مولانا عبدالصمد | آج (۲۲ مارچ) صبح میں ناشتہ سے فارغ ہوا ہی تھا کہ برادر
 صادم | عزیز مولانا عبدالصمد صادم مع اپنی اہلیہ کے آگئے اور مجھ سے
 بغلگیر ہو گئے۔ آفتر یہ میرے ماموں نداد بھائی بھی ہیں اور شاگرد بھی ان کے والد
 ماجد قاضی ظہور الحسن صاحب ناظم سیو ہاروی مرحوم کو میری والدہ صاحبہ سے
 رحمتہ اللہ علیہا سے بہت محبت اور گہرا تعلق تھا۔ اکثر آگرہ آتے رہتے تھے اور ہفتوں
 قیام کرتے تھے، مزاج نہایت لاابالی اور آزاد منش تھا، فارسی اور اردو زبان کے
 بڑے فاضل اور بلند پایہ شاعر تھے، تاریخ گوئی میں بڑا کمال تھا۔ نہایت ذہین
 اور طباع تاجد صاف گو اور اپنی رائے میں مستبد تھے۔ شاعر ہونے کی وجہ سے نظام
 حیدرآباد کے دامالہ دولت سے وابستہ ہو کر حیدرآباد میں قیام کر لیا تھا جو تقسیم

تک رہا اس زمانہ میں بیسیوں علمی، ادبی، تاریخی اور تنقیدی چھوٹی بڑی کتابیں لکھ ڈالیں۔ برادر عزیز میاں عبدالصمد صادم دیوبند سے فارغ التحصیل ہو کر مدرسہ فقہیہ کی مولوی فاضل کلاس میں داخل ہوئے اور اس طرح وہ میرے شاگرد بھی ہو گئے، پنجاب یونیورسٹی لاہور سے مولوی فاضل کرنے کے بعد مصر چلے گئے اور جامع ازہر میں داخل ہوئے۔ چند سال کے بعد لوٹے تو تقسیم سے پہلے ہی اور نیشنل کالج لاہور میں عربی کے استاد مقرر ہو گئے اور اب تک ہیں، اسی زمانہ میں انہوں نے طب کا امتحان پاس کر لیا۔ چنانچہ اب باقاعدہ طب بھی کہتے ہیں۔

زود نویس اور بسیار نویسی پندرہ بزرگوار سے درتہ میں ملی ہے۔ اب تک چھوٹی بڑی ہر قسم کی کتابیں، اصل اور ترجمہ دونوں کا ڈھیر لگا چکے ہیں اور ایشیہ قلم ہے کہ برابر روانہ ہوا ہے۔ کہیں ٹھہرنے اور سستلنے کا نام ہی نہیں لیتا، ہر شخص کا مذاق الگ الگ ہوتا ہے۔ میرا نظریہ یہ ہے کہ بازار کمال میں یہ نہیں دیکھا جاتا کہ کتنا لکھا ہے، بلکہ یہ کہ کیا لکھا ہے۔ جو منی کے مشہور فلسفی کا تشدد نے عمر بھر کی محنت و ریاضت اور غور و فکر کے بعد صرف ایک ہی کتاب تنقید عقل محض لکھی مگر اس نے فلسفہ کا رخ موڑ دیا اور کائنات زندہ جاوید ہو گیا۔ غالب کا چھوٹا سا اردو کا دیوالیہ ناسخ کے ضخیم دیوالیوں پر بھاری ہے۔ بہر حال یہ دیکھ کر خوشی ہوئی کہ برادر عزیز نے اپنی جدوجہد محنت و مشقت اور دن رات کی مصروفیت سے لاہور کی ادبی اور علمی قضا میں اپنا ایک مقام بنالیا ہے اور خوش حالی و اطمینان کی زندگی بسر کر رہے ہیں۔ جب تک ہیں لاہور میں رہا تو ان سے اور ان کے اہل خانہ سے بلا کر ملاقاتیں ہوتی رہیں۔

جناب عبداللہ **تھوڑی دیر** ہوئی تھی کہ عبداللہ صاحب قریشی تشریف لائے۔ تو ہونے **قریشی** میاں اسلم کے روزانہ کی نشست و برخاست کے اور بڑے مجلس

دوست ہیں۔ اردو زبان کے نامور ادیب اور صحافی ہیں، کئی کتابوں کے مصنف

ہیں۔ ادبی دنیا اور دوسرے مجلات و رسائل سے وابستہ رہ چکے ہیں۔ بڑی بات یہ ہے کہ پنجاب اور خصوصاً لاہور کی گذشتہ پچاس برس کی ادبی اور تہذیبی زندگی کی تاریخ کے حافظ ہیں، نہایت غلص اور بے تکلف دوست ہیں۔ مجھے اونی سے یا میں کہنے اور ان کی باتوں سے فائدہ اٹھانے میں بڑا مزہ آتا ہے۔ ان سے بھی جب تک لاہور میں رہا تقریباً پونڈ ہی ملاقات ہوتی رہی۔

قرآن کانفرنس | دس بجے کے قریب ہسٹارنگیل کانفرنس میں شرکت کے لئے میاں اسلم کے ساتھ یونیورسٹی گیا لفٹ کرائی خواجہ عبدالرشید اور دوسرے اصحاب بھی وہاں پہلے سے موجود تھے۔ ان کے ساتھ دو تین مقالات تھے۔ اتنے میں میاں اسلم نے کہا کہ پروس میں قرآن کانفرنس ہو رہی ہے ان حضرات کی خواہش ہے کہ میں اس کانفرنس میں بھی تھوڑی دیر کے لئے شریک ہوں، میں نے کہا۔ بہت اچھا! اور خواجہ صاحب اور میاں اسلم کے ساتھ قرآن کانفرنس میں چلا گیا۔ یہ کانفرنس ایک بڑے ہال میں منعقد ہو رہی تھی۔ مجمع بہت بڑا تھا۔ اس کے صدر اس وقت لاہور کے مشہور فاضل اور مبلغ اسلام جناب ڈاکٹر اسرار احمد تھے، اور جناب مولانا ارشاد الحق صاحب تھانوی "حضرت شاہ ولی اللہ دہلوی کی تفسیری خدمات" پر ایک دقیق اور طویل مقالہ پڑھ رہے تھے۔ میرا جی چاہتا تھا کہ پورا مقالہ سنوں، لیکن میں جا کے بیٹھا ہی تھا کہ جناب صدر صاحب نے مقالہ کی خوانگی رکھا کہ کانفرنس میں میری آمد اور اس پر اپنی دلی مسرت کا اعلان کر دیا اور کانفرنس کی طرف سے مجھ سے تقریر کی فرمائش کی۔ کانفرنس میں مولانا محمد طاسین (کما جی) اور دوسرے جدید علماء بھی ڈانس پر بیٹھے ہوئے تھے۔ میرے لئے اب اتنا مال امر کے سوا چارہ ہی کیا تھا! کھڑا ہو گیا اور قرآن مجید سے ہی متعلق کم و بیش پون گھنٹہ تقریر کی، تقریر کے بعد چند سوالات کئے گئے اور ان کے جوابات عرض کئے۔

اور نٹیل کالج | تقریر کے بعد ہی حضرات علماء اور جناب صدر سے رخصت ہو کر کانفرنس

باہر آگیا۔ قریب ہی اور نٹیل کالج تھا جو ۱۹۲۹ء کے تعلیمی سال میں نومبر تک میرا قدیم
 آشنا نہ رہا ہے، جی میں آیا کہ اسے بھی دیکھ لوں، خواجہ عبدالرشید صاحب کے ساتھ اور
 انہیں کی کار میں کالج آیا، اوس کے درو دیوارہ اور سادہ عمارت کو جس میں گزشتہ
 پچاس برس میں ذرہ برپا بر بھی کوئی تبدیلی نہیں ہوئی ہے، دیکھ کر اپنے یہاں قیام کا وہ زمانہ
 یاد آگیا۔ جب کہ برصغیر میں ہی نہیں، بلکہ اس سے باہر بھی اس کالج کی عظمت و شہرت کا ذکر لکھا جاتا
 تھا۔ مولوی محمد شفیع ایم۔ اے کینیڈا (عربی) پروفیسر محمد اقبال (فارسی) حافظ محمود خاں
 شیرانی (اردو) اور مولانا نجم الدین۔ مولانا نور الحق، مولانا سید محمد طلحہ جیسے نامور
 اور بلند پایہ اساتذہ کی بیک وقت اس کالج میں موجودگی اور پھر اور نٹیل کالج
 میگزین ایسے اعلیٰ درجہ کے تحقیقی سہ ماہی مجلہ نے علمی حلقوں میں کالج کی دہوم
 سچا رکھی تھی، کالج کے ہی پاس دلز ہوٹل ہے۔ اس پر نگاہ پڑی تو اپنے اس زمانہ
 کے نہایت بے تکلف دوست اور ساتھی مولوی نذیر احمد مرحوم، مسعود احمد
 سید محمد ٹونگی، غلام غوث، محمد شریف اور صدیق احمد بیاضہ پرانی یادوں کے پردہ
 سیمیں پر

ابہر کہ اپنی جھلک دکھا گئے

پروفیسر عبادت | میرے زمانہ میں کالج کے پرنسپل مولوی محمد شفیع صاحب مرحوم تھے
 بریلوی | اب دس بارہ برس سے اس کے پرنسپل میرے دیرینہ عزیز دوست
 ڈاکٹر عبادت بریلوی ہیں۔ اور نٹیل کالج کی گذشتہ روایات کے مطابق موصوف
 پنجاب یونیورسٹی میں اردو کے پروفیسر اور صدر شعبہ بھی ہیں اور اور نٹیل کالج
 کے پرنسپل بھی۔ اردو زبان کے بلند پایہ ادیب اور نقاد ہیں۔ نقاد عام طور پر
 محقق نہیں ہوتے ان کی خصوصیت یہ ہے کہ محقق بھی اسی مرتبہ کے ہیں۔ چنانچہ لندن
 یونیورسٹی کے بیچ سالہ مدت قیام میں انہوں نے برس برس میوزیم اور انٹرنیشنل

میں اردو کے ہر مخطوطات محفوظ تھے۔ انہیں کھٹکال ڈالا اور ان میں سے متعدد نادروں اور اہم مخطوطات کو اڈٹ کر کے شائع کیا۔ ان کی زندگی درس و تدریس اور تصنیف و تالیف کے نئے وقف ہے جنھوں اور لغوی باتوں میں وقت ضائع نہیں کرتے۔ ان کے اوقات منضبط ہیں۔ جن میں پابندی سے کام کرتے ہیں، یہی وجہ ہے کہ انہوں نے مقالات اور کتابوں کی شکل میں اتنا لکھا ہے کہ ان کے کسی معاصر نے شاید ہی لکھا ہو، ہر کام بڑے سلیقہ اور دل کی لگن کے ساتھ کرتے ہیں۔ غالب صدی تقریبات کے سلسلہ میں یونیورسٹی کالج پورہ متصویر انہیں کی نگرانی میں بڑی خوبی اور عمدگی سے پایہ تکمیل کو پہنچا۔ اور اب انہوں نے اور ٹیبل کالج میگزین کے منتخب مضامین و نقلات (جن میں دو مقالے خاکسار راقم الحودت کے بھی ہیں) کئی جلدوں میں بڑے اہتمام و انتظام سے شائع کئے ہیں۔ کوئی شبہ نہیں کہ یہ اتنا بڑا کارنامہ ہے کہ ارباب علم و ذوق کو ان کا ممنون ہونا چاہئے۔ سنا ہے کہ مولوی محمد شفیع صاحب اور حافظ محمود خاں صاحب شیرانی کے مقالات کے مجموعے بھی شائع ہو گئے ہیں۔ لیکن وہ میری نظر سے نہیں گذرے، علمی اور ادبی کمالات کے علاوہ پروفیسر عبادت بریلوی کی ہمیشہ انسان کے بھی بہت خوب آدمی ہیں، نہایت خوش اخلاق متواضع اور سنجیدہ و متین آدمی۔ وہ ان عیوب سے پاک ہیں جن میں اردو کے ادیب اور نقاد اچھ خاص خاص لوگوں کو مستثنیٰ کر کے عام طور مبتلا نظر آتے ہیں۔ میرا ان کا تعلق اس زمانہ سے ہے جب کہ وہ تقسیم سے پہلے دلی کے اینگلو عربک کالج میں گچر تھے۔ اور میں سینڈھ اسٹیفنس کا میں تھا۔ پاکستان منتقل ہو جانے کے بعد ان سے پہلی ملاقات ۱۹۶۳ء میں لندن میں ہوئی، تو حسب معمول بڑی محبت سے پیش آئے۔ ایرلورٹ پر آئے۔ مکلف دعوتیں کھلا میں اور لندن یونیورسٹی کے متعدد پروفیسروں سے ملاقات کرائی لاہور میں جب تک رہا

تقریباً روزانہ ملاقات ہوتی رہی۔

ہم تینوں کالج میں پروفیسر عبادت بریلوی کے دفتر میں آکر بیٹھ گئے، یہاں چائے پی بات چیت کی آج کالج کی تعطیل تھی۔ مگر دفتر کھلا ہوا تھا۔ عبادت صاحب نے کہا۔ افسوس ہے۔ آج کالج بند ہے ورنہ میں آپ کی تقریر کراتا۔ اتنے میں ڈاکٹر وحید قریشی اور عبد الشکور صاحب احسن جو کالج میں استاد ہیں۔ آگئے اور اون سے بھی ملاقات ہو گئی جب ہم یہاں سے رخصت ہونے لگے تو عبادت صاحب بریلوی نے اپنی جدید تصنیفات جو آٹھ سے کم نہیں تھیں اور اورنٹیل کالج میگزین کے منتخب مقالات کی متعدد جلدیں اور مدار الافاضل (قدیم فارسی لغت) جس کو ڈاکٹر محمد باقر سابق پروفیسر فارسی پنجاب یونیورسٹی نے آڈٹ کیا تھا اور ڈاکٹر نذیر احمد پروفیسر فارسی علی گڑھ یونیورسٹی نے اس پر محققانہ تنقید لکھی تھی۔ اس کی جلدیں بھی میرے نذر کیں۔

عبدالرحیم صاحب | کالج سے ہم لوگ پھر یونیورسٹی آگئے جہاں ہسٹاریکل کانفرنس ہو رہی
رجسٹرار یونیورسٹی | تھی یہاں عبدالرحیم صاحب سے ملاقات کر کے خوشی ہوئی۔ میں
۱۹۷۳ء میں جب مونٹریل (کناڈا) میں تھا تو رحیم صاحب بھی وہیں تھے۔
یہ اس زمانہ میں پنجاب یونیورسٹی لاہور میں لائبریرین تھے۔ چھ سات ماہ کے لئے
اسی انسٹیٹوٹ میں جس سے میرا تعلق تھا اپنے ایک پروجیکٹ کے سلسلہ میں آئے ہوئے
تھے۔ بڑے نیک اور قابل ہیں، اون سے وہاں روز ہی ملاقات ہوتی تھی۔ جمعہ کی
نماز ہم لوگ انسٹیٹوٹ کے ایک ہاں میں پڑھتے تھے۔ اس میں یہ پابندی سے شریک
ہوتے اور کبھی کبھی تقریر بھی کرتے تھے۔ اون کے بعض دوستانہ مشوروں سے وہاں
کے زمانہ قیام میں مجھے بہت فائدہ پہنچا۔ میرے بے تکلف اور مخلص دوست
ہو گئے تھے۔ اب آج کل یونیورسٹی کے رجسٹرار ہیں۔

ڈاکٹر بانا احسان امبی | ڈاکٹر بانا احسان امبی سے بھی ملاقات ہوئی۔ ان سے سیرت

کانفرنس کے دنوں میں روزانہ ہی ملاقات ہوتی تھی، یونیورسٹی میں شعبہ عربی کے صدر میاں پہلے ریڈر تھے اب پروفیسر ہیں۔ مولانا عبد العزیز مبین کے شاگرد ہیں۔ تحقیق کا اعلیٰ ذوق رکھتے ہیں۔ ان کا ڈاکٹر برطانیہ کا مقالہ عربی ادب کے کسی اہم موضوع پر تھا۔ اباؤس کا نام یاد نہیں رہا، میں نے اس کے دیکھنے کی فرمائش کی تو وہ مقالہ مجھے دے گئے۔ میں نے اسے پڑھ کر دو دن کے بعد واپس کر دیا۔ بڑے خلیق، لٹنار اور متواضع دوست ہیں۔ ان کے علاوہ ڈاکٹر معزالدین ڈاکٹر کٹر اقبال اکاڈمی اور ڈاکٹر سعید شیخ ڈاکٹر کٹر ادارہ ثقافت اسلامیر سے بھی ملاقات ہوئی۔ یہ دونوں سیرت کانفرنس کے دوستوں میں سے ہیں۔ لفٹنٹ کرنل خواجہ عبدالرشید تو برابر ساتھ ہی رہے۔

پروفیسر شیخ عبدالرشید | اس کانفرنس کا ایک بڑا فائدہ یہ ہوا کہ شیخ عبدالرشید صاحب سے ملاقات ہو گئی، ورنہ سخت افسوس رہتا۔ شیخ صاحب سے میرے تعلقات ادنیٰ زمانہ سے ہیں۔ جب کہ میں کلکتہ میں تھا۔ اور شیخ صاحب علی گڑھ میں تاریخ کے پروفیسر اور صدر شعبہ تھے، وہ کلکتہ آئے تو مع اہل خانہ میرے ہاں قیام کرتے تھے اور میری بچیاں امتحان دینے علی گڑھ جاتی تھیں تو شیخ صاحب کے یہاں ایک ایک مہینہ ٹھہرتی تھیں شیخ صاحب کا قیام علی گڑھ میں کم و بیش تیس برس رہا۔ یونیورسٹی میں ادب کا بڑا مرتبہ اور وقار تھا۔ ہال کے پر دو دست بھی رہے۔ ۱۹۵۶ء میں جب میں کلکتہ سے منتقل ہو کر علی گڑھ آیا یہ اپنے عہدہ سے سبکدوش ہو گئے، شیخ صاحب یونیورسٹی کی سوسائٹی میں ایسے رنج بس گئے تھے اور ان کو علی گڑھ سے ایسی محبت ہو گئی تھی کہ ان کا ارادہ رہا کہ منٹ کے بعد بھی علی گڑھ میں رہنے کا تھا۔ چنانچہ انہوں نے یہاں رشتہ داری بھی کر لی تھی۔ لیکن بد قسمتی سے یہاں حالات ایسے پیدا ہو گئے کہ ان کو بد دل اور بیزار ہو کر علی گڑھ کی سکونت ترک کرنی پڑی۔ اور وہ لاہور چلے گئے۔ واقعہ یہ ہے کہ ڈاکٹر ذاکر حسین صاحب مرحوم کی وائس چانسلری کے

زمانہ میں ہی اساتذہ یونیورسٹی میں دو گروہ پیدا ہو گئے تھے، ایک اسلام پسند اور دوسرا کونست جو اپنے آپ کو ترقی پسند کہتا اور اپنے حریف کو رجعت پسند کہتا تھا اس دوسرے طبقہ کے سربراہ ڈاکٹر عبدالعلیم (عربی)، اور ڈاکٹر نور الحسن (تاریخ) تھے، اول الذکر طبقہ کے لیڈر پروفیسر عمر الدین مرحوم (فلسفہ) تھے۔ کونست یا ترقی پسند گروہ اقلیت میں تھا اور علمی اعتبار سے بھی کچھ زیادہ ممتاز یا نمایاں شہرت کا مالک نہیں تھا۔ اس کے بالمقابل اسلام پسند طبقہ اکثریت میں تھا اور اس میں یونیورسٹی کے ممتاز اساتذہ مثلاً پروفیسر ابرار مصطفیٰ (نباتات)، پروفیسر شیخ عبدالرشید (تاریخ)، پروفیسر عمر فاروق مرحوم (کیمسٹری)، پروفیسر طاہر رضوی (جغرافیہ)، پروفیسر شاہ مسعود عالم (جیالوجی) اور پروفیسر حفیظ الرحمن (قانون)، اور ہندو پروفیسر گل (فزکس) وغیرہ شامل تھے، لیکن اس کے باوجود ترقی پسند طبقہ ذاتی تعلقات اور کچھ اپنی ڈپلومیسی کے باعث وائس چانسلر پر چھایا ہوا تھا۔ اور اس توسط سے یونیورسٹی کی اکثر کونسل پر بھی اپنا رسوخ دائر رکھتا تھا۔ یہاں تک کہ جب اس گروہ کی دست درازیاں جد سے متجاوز ہو گئیں تو ڈاکٹر ذاکر حسین صاحب بھی اسے برداشت نہ کر سکے، لیکن اب پانی سر سے اونچا ہو چکا تھا۔ اس لئے خود کچھ نہ کر سکے تو اپنے عہدہ کا ٹرم ختم ہونے سے پہلے ہی استعفا دیکر یہاں سے رخصت ہو گئے، اپنے استعفیٰ کی وجہ خود ڈاکٹر صاحب نے مجھے بیان کی تھی جب کہ وہ بہار کے گورنر کی حیثیت سے مشہور میں کلکتہ آئے اور مس نائیڈو گورنر کے ساتھ گورنمنٹ ہاؤس میں ٹھہرے ہوئے تھے۔

ذاکر صاحب کے بعد کرنل بشیر حسین زیدی وائس چانسلر ہوئے تو بعض خاص اسباب سے انہوں نے گورنر کی آویزش و کشمکش میں شدت پیدا ہو گئی اور اس کا نتیجہ ایک یہ بھی ہوا کہ جب پروفیسر شیخ عبدالرشید ریٹائرمنٹ کی عمر کو پہنچے تو اگرچہ اپنی دیرینہ کار گزاروں اور یونیورسٹی کی خدمات کے باعث یونیورسٹی کے قانون کے

مطابق یہ تین برس کی توسیع کے مستحق تھے۔ لیکن ترقی پسند طبقہ نے دباؤ ڈال کر اکثر کڑے کونسل سے یہ رزلوشن منظور کر لیا کہ شیخ صاحب کو توسیع نہ دی جائے، چنانچہ شیخ صاحب کو سبکدوش کر دیا گیا۔ اور اس کے بعد ہی ڈاکٹر نور الحسن پروفیسر اور صدر شعبہ تاریخ مقرر ہو گئے۔ شیخ صاحب پر طبعی طور پر اس واقعہ کا ایسا اثر ہوا کہ انہوں نے علی گڑھ کو ہمیشہ کے لئے خیر آباد کہہ دینے کا فیصلہ کر لیا، شیخ صاحب نے یہ فیصلہ کس روحانی کرب و اضطراب سے کیا تھا؟ اس کا اندازہ اس سے ہو سکتا ہے کہ جب وہ علی گڑھ سے رخصت ہوئے ہیں تو اسٹیشن پر الوداع کہنے والوں میں میں بھی تھا۔ ہم سب نے دیکھا کہ شیخ صاحب کی آنکھیں پر نم ہیں، چہرہ بہرا یا ہوا ہے۔ صفات معلوم ہوتا تھا کہ غیر معمولی صبر و ضبط سے کام لے رہے ہیں، ورنہ چیخیں مار مار کر رو پڑتے، حقیقت یہ ہے کہ اس نام نہاد ترقی پسند طبقہ نے مسلم یونیورسٹی علی گڑھ کو سبکو کر بنانے میں کوئی دقیقہ فر دگذاشت نہیں کیا اور جیسا کہ اخبارات کی رپورٹ کے مطابق سابق چیف جسٹس ہدایت اللہ نے ابھی پچھلے دنوں بمبئی میں جامعہ اردو علی گڑھ کے کنوینشن کے خطبہ صدارت میں بڑی صفائی سے کہا ہے ۱۹۵۷ء کے مسلم یونیورسٹی ایکٹ کی بنا پر اسی طبقہ کی کوششوں اور ریشہ دوانیوں کا شاخسانہ ہے جو مسلمانوں کے ہرزور احتجاج کے باوجود اب تک یونیورسٹی پر مسلط ہے۔

شیخ صاحب کی عمر ۸۶-۸۸ برس کے لگ بھگ ہوگی۔ کمزوری کا غلبہ اوس کے چہرہ بشرہ اور رفتار و گفتار سے ظاہر ہوتا ہے، لیکن اب تک متحرک اور فعال ہیں۔ اس کا نفرن کے عمل سرسید ہی تھے۔ دونوں وقت شروع سے آخر تک کانفرنس میں شریک رہے۔ اور اوس کی کارروائیوں میں سرگرم حصہ لیا۔ طبعاً نہایت شریعت، خویش اخلاق، ہمزیم اور بڑے عالی حوصلہ انسان ہیں۔ اوس سے ملکر ہمیشہ بڑی خوشی ہوتی ہے۔ وہ اب بھی جیسا کہ اسلام آباد کے کواچی دادا کی طرح عزیز رکھتے ہیں۔ (باقی آئندہ)